

కారుణ్యమూర్తి

“పసశ్రీ”

శివరామయ్యగారు తండ్రి అస్తికల్పి పవిత్రమైన త్రివేణీసంగమంలో కలిపి అప్పుడే సపరివారంగా యింటికి తిరిగొచ్చారన్న వార్త, ఊళ్ళో నలు మూలలకీ ప్రాకిపోయింది.

గ్రామంలోని ముఖ్యులంతా ఆ వార్త విన్నగానే ఎవరిమట్టుకువారు వచ్చి తమకు తోచిన విధంగా శివరామయ్యగారి పరామర్శించిపోతున్నారు. శివరామయ్యగారి కుటుంబంతాలూకు బంధువులూ, అయినవాళ్ళూ, స్నేహితులూ అంతా ఆపట్టికప్పుడే వచ్చి ఇంట్లో మకాం వేసేశారు.

భారతదేశంలోవున్న పవిత్రనదీనదాల్లో శివరామయ్యగారు తండ్రిగారి చితాభస్మాన్ని కలపాలన్న చిరకాలవాంఛనీ, కుహాక్షరమైన సంకలాపనీ, నిర్విఘ్నంగా పూర్తిచేసుకొని వచ్చి వెచ్చటి నిట్టూర్పునొకటివిడిచారు. శివరామయ్యగారేకాదు, పూరుపూరూ ఒక వేడి నిట్టూర్పు విడిచిందంటే అతిశయోక్తి లేదు.

ఎవరో ఎల్లయ్యగారి తండ్రి చనిపోతే పూరు పూరూ నిట్టూర్పు బాధపడాల్సిన అవసరమేమొచ్చిందని శివరామయ్యగారి కుటుంబం సంగతీ, గలించిన పరంధామయ్యగారి ప్రఖ్యాతి గురించీ తెలియనివాళ్ళు అనుకుంటే అనుకోవచ్చు.

ఏ పూరుకూ పట్టని వులిపికట్టే, లోకానికి బరువైన ఏ లూకాయో చనిపోతే పూళ్ళోవార్ల కేమీపట్టని మాట వాస్తవమేకావొచ్చు. గాని, శిబిచక్రవర్తిలాంటి పరంధామయ్యగారు కళ్ళు మూశారనగానే పూళ్ళో ఆబాలగోపాలంకళ్ళూ చెమ్మగిల్లాయంటే సత్యదూరంకాదు.

పరంధామయ్యగారు పోవడం అంటే ఊరికి నడిబొడ్డే వూడిందన్నమాట. శివరామయ్యగారి కుటుంబం పూరికి పెట్టనికోట. తండ్రి కొడుకులూ పూళ్ళోవున్న పాటకజనానికీ, బీదాబిక్కికీ ఓ అండ అనేకంటే, కల్పతరువు అన్నా వాస్తవ స్థితిని కొంత తగ్గించి చెప్పటమేనన్నమాట.

పండువృద్ధయి పరంధామయ్యగారు రాలి

పోయినా, ఆయనగారి పేరు ఆ చంద్రతారా రక్తంగా ప్రజల హృదయాల్లో పాదుకొనిపోయే ఏర్పాట్లన్నీ; తండ్రిగారు ఊరినప్రకారం చేయడానికి శివరామయ్యగారు సుసిద్ధులయారు. తండ్రిగారి చితాభస్మాన్ని కర్మభూమిలోవున్న పుణ్యనదీనాదాల్లో కలిపిరావడంతో శివరామయ్యగారి భగీరథప్రయత్నంలో తొలిఘట్టం పరిసమాప్తమయింది. శివరామయ్య తండ్రికి మించిన కొడుకు. ఆయన వంశపుత్రి కన్యూరివాసనలూ ఆచుట్టుపక్కల ప్రాకిపోయింది. ఆ వంశంలో పిచ్చి మొక్కపుట్టలేదు. పుట్టిన ఏ మొక్కకూ కుక్కమూతిసిందె కాయనూలేదు. ఆ కుటుంబంలో పుట్టినవాళ్ళంతా కుటుంబగౌరవంనం అంతో యింతో పిత్రార్జితమైన అస్తి తగలేనుకొన్నవాళ్లే. దయాదాక్షిణ్యాలు వాళ్ళ సొత్తు. గడపతోక్కిదేమీ అన్నవాళ్ళు పట్టిచేతుల్లో తిరిగిపోలేదు. వాళ్ళున్నచోట పాములుకూడా నిర్భయంతో తిరిగేవన్నా ఆశ్చర్యంలేదు.

కాని అలాంటి వంశం శివరామయ్యగారితో ఆఖరవ బోతుందన్న విచారం శివరామయ్యగారి కంటే లోకానికే ఎక్కువగా పట్టిందనుకోవచ్చు.

ఏజైయ్యోపడిలో ప్రవేశించిన శివరామయ్యగారికి సంతానం కలుగుతుందన్న ఆశలు అడగంటాయి. పరంధామయ్యగారి ఎరలోకయాత్రతో ఆ వంశంతాలూకు కీర్తి ప్రతిష్ఠలూ, డైరైవినశ్చయకరాల మాగాణీ, పడకరాల మామిడితోటతో సహా శివరామయ్య మిగిలిపోయాడు. సంతానం కలుగుతుందన్న ఆశలు సశించడంతో, శివరామయ్యగారు తెగబడి ధర్మకార్యాలపూనుకున్నారు మశిపారంపర్యంగా ఆ వంశీకల రక్తంలో ప్రవహించిన ధర్మదీక్ష, త్యాగనిరతికీ చెలియలికటలు తెగినై! తండ్రిగారు తనువు చాలించడంతో శివరామయ్య ధర్మకార్యచరణకు పూనుకొన్నాడు. తండ్రిగారి కర్మకాండను బ్రహ్మాండంగా జరిపి ఆయన పేరుతో ఒక అనాధశరణాలయాన్ని

సాపేక్షచేతం శివరామయ్యగారి మహాత్మర. సంకల్పములో ప్రధానమైంది. శివరామయ్యగారు, హితలూ, ఆప్తులూ, పెద్దతలతో సంప్రదించిన మీదట తండ్రిగారి జ్ఞాపకార్థం మామిడితోటలో ఓ విశాలభవనాన్ని నిర్మించి, అందులో పరంధామయ్యగారి సమాధిని ఏర్పరచాలన్న నిర్ణయానికి వచ్చారు. భవననిర్మాణం పూర్తి అవుతుండగానే శివరామయ్యగారు పుణ్యనదీనదాలను, పుణ్యక్షేత్రాలను దర్శించిరావడానికి వెళ్ళారు.

తండ్రిగారి చిత్రాభస్మాన్ని త్రివేణీసంగమంలో కలిపి తిరిగిరాగానే, తన్ను పరామర్శించటానికొచ్చిన మనుష్యులకు శివరామయ్య తండ్రి కడసారిగా కోరిన కోరికను తెలియజేశాడు.

తండ్రి పరంధామయ్యకు ఏదైయ్యో సంవత్సరం తిరక్కముందే పళ్లెన్ని వూడిపోయినా, కిందవరుసలో ఒక దంతంమాత్రం చనిపోయే ముందుదాకా వుంది. అన్ని పళ్లె అకాలంగా వూడిపోయి, ఆ ఒక్కటి చిరకాలంగా వుండేమా పరంధామయ్యగారికి ఆ దంతం అంట్లో అస్థితయింపటం దాన్ని ఎంతో ప్రేమగా చూసుకొనేవాడు. రోజుకు ఓ పదిసార్లునా దాన్ని గురించి మాట్లాడకుండా వూరుకోకేవాడుకాడు. గట్టిపదాగ్ధాలేవయినా తినేప్పుడు ఇళ్ళానరే పరి! నువ్వుగా భోజనంచేయగానే ఒక్కపలుకు ఆ కంటిమీదకు నెట్టకొని వైచిగురుతో పట్టుకుంటూ ఎంత అభందాన్ని పొందేవాడో ఎంత తృప్తిరసంతో ఆ ఒక్కపలుకును ముంచేవాడో సరిగా చెప్పటానికి గలించిన ఆ పరంధామయ్య తిరిగిరావాలి! ఆయనకు ఆత్మీయమైనవాటిల్లో ఆనందం ఒకటి. కొడుకు శివరామయ్య, తర్కని ఆస్తి, ఆ పన్ను, మూడూమూడెత్తులుగా చూచుకొనేవాడు.

ఆ దంతం కదులుతూనే ఆరునెల్లు ఆయన గారి నోట్లో వుండిపోయింది. అది వూడిపోయిన రోజున ఆయనగారెంత బాధపడ్డాడో చెప్పటానికి వీలేదు. పూర్తిగా పట్టుతప్ప వూడిపోయిన తర్వాత రెండు రోజులపరకూ ఆ దంతాన్ని నోట్లోనే వుంచుకొన్నాడు. అంతకాలంగా ఆ బోసి నోటికి అంటిపెట్టుకొనివున్న పన్ను వూడిపోయిందంటే ఒక్కసారిగా నమ్మటానికి వృద్ధాప్యంలో వున్న ఆయన మనసుకు చాలా కష్ట

మయిపోయింది. వూడిపోయిన దంతాన్ని ఇనభాపెట్టెలో పెట్టుకొని భద్రంగా దాచుకొన్నాడు. రోజుకు నాలుగుసార్లునా దాన్ని బయటికి తీసి చూసుకొని సంతృప్తిపడిపోయేవాడు. ఊడిపోయిన పంటిపై తండ్రి చూసిస్తోన్న పిచ్చి ప్రేమకు శివరామయ్య తనలో తనే చిరునవ్వు నవ్వుకొనేవాడు.

ముసలితనంలో మనుషుల మమకారాలు ఎలా పరిణమించుతాయో శివరామయ్యకు అర్థం కాకపోలేదు. అలాచబడ్డ మమకారాలు వృద్ధాప్యంలో వికృతరూపంతో బయటపడతాయి. మానవుని మనస్తత్వంలో జీర్ణించుకుపోయిన “తనవస్తువు” “తనవాళ్ళు” “తన తనం” వార్ధక్యంలో పిచ్చి కుక్కలా బయటికి గెంతుతుంది. తను వాడుకొనే చెంబుదగ్గర్నుంచి మంచందాకా వాళ్ల ప్రాణంతో ముడిపేసుకొని వుంటారన్న సంగతి పెద్దచదువులు చదువుకొన్న శివరామయ్యగారికి తెలియని విషయం కాదు.

పరంధామయ్య చనిపోతూ కొడుకుని సిలిచి ఆ దంతాన్ని కొడుకు రెండుచేతుల్లో పెట్టి తన ఆఖరి కోర్కెగా చెప్పాడు. బంగారంతో చేసిన పెట్టెలో ఆ పంటిని పెట్టి, తన సమాధిలో స్థాపితంచేయాలని కోరాడు. కొడుకు చేత చేతిలో చెయ్యివేయించుకొని, మరి కళ్ళుమూశాడు పరంధామయ్య.

తండ్రి బ్రతికడంగా ఆ కోర్కెను తేలిగ్గా తీసుకొన్న శివరామయ్యకు, తండ్రి చనిపోగానే తండ్రిగారి కడసారి కోర్కెను నెరవేర్చాలన్న పట్టుదల కలిగింది. తండ్రియిండు కొడుకుకివున్న ప్రేమా, గౌరవం-కెద్దమాటల్లో చెప్పాలంటే “పితృభక్తి” “పితృశాక్య పరిపాలనా” లాంటి వంశ పారంపర్య గుణాలు శివరామయ్య రక్తంలో ప్రవహించి కార్యదీక్షకు పురిగొల్పినై.

అయినా శివరామయ్యకుమాత్రం ఎవరు వున్నారు? చనిపోయిన తండ్రి తాలాకు. త్రివేణీసంగమంలో కలవగా మిగిలిన అస్తికలూ ఆ పన్ను, ఇంకా మిగిలిన ఆస్తితప్ప!

పుణ్యక్షేత్రాలన్నీ సదర్శించి తిరిగొచ్చిన శివరామయ్యగారిని పరామర్శించటానికొచ్చిన పెద్దలూ పరంధామయ్యగారి కడసారికోర్కె విని పూరికే వుండలేకపోయారు. ఎవరికి తోచినవిధంగా వారు

సలహాలిచ్చారు. తండ్రిగారి కడసారి కోర్కెను ఏ విధంగానూ ఆశ్రద్ధచేయటానికి వీలేదని హెచ్చరించారు. ఆ పన్ను వుంచాల్సిల పెట్టెను కనీసం ఇరవై తులాల మేలిమి బంగారంతోవైనా చేయించకపోతే బాగుండదనే నిర్ణయానికొచ్చారు. చేయవలసిన ఏర్పాట్లను గురించి కొంత చర్చ జరిగాక వుద్రేపూరితుడై శివరామయ్య ముందు కొచ్చి, మేలిమిబంగారం పెట్టెలో నవరత్నాలు పొదివిన సీతకపై నాన్నగారి దంతాన్ని అమర్చి బ్రహ్మాండమైన వుత్సవం జరిపి సమాధి చేయించాలన్న నిర్ణయానికొచ్చాడు.

* * *

అనుకున్న ప్రకారం అన్ని ఏర్పాట్లూ అనతి కాలంలోనే పూర్తి అయ్యై. మామిడితోటలో విశాలమైన భవన నిర్మాణమూ, అనాధశరణాలయం స్థాపనకు ఏర్పాట్లు పూర్తి అయ్యై. వట్టణంనుంచి పిలిపించబడిన శిల్పి బంగారపు పెట్టెను తయారుచేసి సమయానికి తెచ్చాడు. సువర్ణ సీటికను తెచ్చాడన్న వార్తను వినగానే ముఖ్యులంతా ఆది చూడటానికి శివరామయ్యగారింటికి ఒచ్చారు. ఊళ్ళో పెద్ద తలకాయలన్నీ ఒకరినిమించి ఒకరు శివరామయ్య పెట్టెను వేసుకొన్న కార్యభారాన్ని తమ సొంత ఒనిగా చూసుకొంటున్నారు. అంతమంది సహాయ సహకారాలు లభించబట్టే శివరామయ్య పనులన్నీ యంతవరకూ నిరాటంకంగా కొనసాగించుకు రాగలిగాడు. దానికంతా కారణం శివరామయ్య మంచితనం; ధర్మకార్యాలరణే అనుకోండి.

సువర్ణ సీటిక చూడటానికొచ్చిన పెద్దల్నింద రినీ సాదనంగా ఆహ్వానించాడు శివరామయ్య. వెంకన్నను పిలిచి ఆరుగులమీద చాపలు పరిచాక, కాఫీ ఏర్పాట్లు చూడమని పురమాయింపాడు. అతిథి మర్యాదలన్ని గురించి నలభై సంవత్సరాలవైగా శివరామయ్యగారింట్లో పనిచేస్తూన్న వెంకన్నకు ఒకరు చెప్పాల్సిన పనిలేదు.

వెంకన్న జీవితం శివరామయ్యగారింట్లోనే ప్రారంభమైంది. వెంకన్నంటే ఆ యింట్లో ఒక సేవకుడు మాత్రమే కాదు, ఆ కుటుంబంలో ఓభాగం. వెంకన్న భుజాలపైనే పేరిగాడు శివరామయ్య. ఇప్పుడు వంగిపోయి గూని తేలిన

వెంకన్న మూపుపైనే శివరామయ్య బాల్యదశను గడుపుకొన్నాడు. తెల్లబడిపోయి కింద వెదిమలపై వాలిపోయిన వెంకన్న మీసాలలోనే శివరామయ్య తన చిన్నతనంలో ఆడుకొన్నాడు. ఈనాడు వెంకన్న మెడపై బాకారుడుతున్న జుట్టుముడికంటే శివరామయ్యకు శైశవదశలో యిప్పమైన ఆటవస్తువు మరొకటివుండేది కాదు. శివరామయ్య, వెంకన్న సంబంధం యజమాని సేవకుడుమాత్రమే కాదు. వస్తువూ, నీడలాంటిది. శివరామయ్యకు కనిపాప వెంకన్న.

వెంకన్న హృదయంలో పరంధామయ్యగారి కుటుంబం. వెంకన్న కంటిపాపల్లో శివరామయ్య. అదే వెంకన్నకూ శివరామయ్యగారి కుటుంబానికివున్న సంబంధం.

పంచ ఆరుగులమీద కూర్చొన్న పెద్దల దరికీ కాఫీ దగ్గర్నుంచి లంక పొగాకుదాకా ఎవరిక్కావాల్సినవి వాళ్లకు అందించి, వెంకన్న ఉంబానికి అనుకొని యజమానివైపు చూస్తూ నుంచొన్నాడు.

శిల్పి తెచ్చిన పెట్టెను శివరామయ్య సదస్యులకు చూపించాడు. వశ్రాలతో పొదివిన ఆ పెట్టెనుచూసి పెద్దలంతా ముగ్ధులైపోయారు. పెట్టెలోపలి భాగంలో రెండు అంగుళాల చదరం మేరలో ముత్యాలతో అంచులకట్టి పన్నువుంచటానికి ఏర్పాటు చేయబడివుంది. శిల్పి నైపుణ్యాన్ని అందరూ మెచ్చుకొన్నారు.

శివరామయ్య సగర్వంగా ఆ పెట్టెను రెండు చేతుల్లోకి తీసుకొని, అటూయిటూ లిప్పుతూ గతించిన తండ్రి గుర్తురాగా చింతాక్రాంతులయారు. ఆది గ్రహించిన పెద్దలు పరంధామయ్యగారి విశాలహృదయాన్నీ, ఉదారత్వాన్నీ కీర్తిస్తూ మాట్లాడుకోటం సాగించారు.

కొంతసేపు మానంగావుండి, తర్వాత శివరామయ్య వెంకన్నను పిలిచి చెప్పాడు.

“ఇదిగో వెంకన్నా! నాన్నగారి దంతం తేబుల్మీద వుంది. ఇలా తీసుకురా?”

“ఎక్కడండి వుంది?” అంటూ స్థంభానికి అనుకొనివున్న వెంకన్న ముందుకు వచ్చాడు.

“అక్కడెక్కోయ్! ఇనప్పెట్టె వున్న గదిలో. ఇందాక యినప్పెట్టెతీసినప్పుడు దంతాన్ని బయటికితీసి అక్కడే తేబిలుమీద పెట్టాను.

వెంకన్న వింటూనే లోపలికెళ్ళాడు. అనాధ శరణాలయ ప్రారంభోత్సవానికి పరంధామయ్య గారి సమాధి నిర్మాణానికి, చేయాల్సిన ఏర్పాట్లనుగురించి ముఖ్యులతో మాట్లాడటంలో మునిగిపోయిన శివరామయ్య లోపలికిపోయిన వెంకన్న యెంతవేరేకీ రాకపోవడంమాసి పిలిచాడు.

“వెంకన్నా! ఎంతసేపు?”

“వస్తాన్నా! బాబు... అంటూ వెంకన్న తడబడతూన్న అడుగులతో చెమటలు కారుకుంటూ వచ్చాడు. వణుకుతూన్న చేత్తో వెంకన్న దంతాన్ని యజమాని కిచ్చాడు. చెమ్మగావున్న కళ్ళను వొత్తుకుంటూ వోమూల నుంచొన్నాడు వెంకన్న.

వెంకన్న మనస్థితిని గమనించినట్టు జాలిగా చూశాడు శివరామయ్య.

“విశ్వాసమంటే అలా వుండాలి చూడండీ! వెంకన్నకు పెద్ద యజమాని తలుపుకొచ్చి ఎలా సింహార్లయిపోతున్నాడో!” అన్నాడు గ్రామ కరణంపక్కన కూర్చున్న మునసబుగారితో.

* * *

ఒక శుభముపూర్తైన పరంధామయ్యగారి పంటిని సువర్ణపేటికలో వుంచి బ్యాండు సన్నాయి వాయిద్యాలతో ప్రారంభం వూరేగించి సమాధిలోపెట్టి స్థాపితం చేయించాడు కొడుకు శివరామయ్య. ఆనాడే తండ్రిగారి జ్ఞాపకార్థం నిర్మించబడ్డ అనాధ శరణాలయ ప్రారంభోత్సవము దేవాలయాల మంత్రాగారితో బ్రహ్మాండంగా జరిగిపోయింది. భూదాన గోదానాలు; సువర్ణదానాలు శాస్త్రోక్తంగా చేశారు శివరామయ్యగారు. చుట్టు ప్రక్కల నున్న పేదసాదలకు అన్నదానం, వస్త్రదానం చేయబడింది. ఆరోజున చుట్టుప్రక్కల వదిమైళ్ళ లోపున “ఆకలి” అన్నవాడు లేడంటే అది ఎంత ఘనంగా చేయబడిందో తెలుస్తుంది. “ఆతండ్రికొడుకు”ను తలవనివాడు ఆరోజున ఆ ప్రాంతంలోనేలేడు. అలాంటి పుణ్యకార్యాలు చేయటానికైనా పూర్వజన్మ నుకృతం కావాలేనా? ఆ తండ్రికొడుకులు లిద్దరూ “పెట్టి పుట్ట”డమే కాకుండా, “పుట్టిపెట్టారు” అని అనుకొంది లోకం అంతా.

కాని ఆసంబరం నాలుగు రోజులూ వెంకన్న గుబులుగుబులుగా వోమూల కూర్చున్నాడు తిరిగిన కాసేపూ దిగులుదిగులుగానే తిరిగాడు ఊరుజనం అంతా యింట్లోపడి యిష్టంవచ్చినట్టు లిన్నా, వెంకన్నకు మాత్రం ఆనం సహించలేదు. పాపం! అనాగు రోజులూ పచ్చిమండి నీళ్ళుకూడా ముట్టలేదు. వెంకన్న వాలకం చూచాయగా గమనించినా మొలలోతున మునిగిపోయిన శివరామయ్యగారికి వెంకన్నకు పిలిచి అడిగే సావకాశం చిక్కలేదు.

సువర్ణపేటికను సమాధిలో వుంచుతోన్నప్పుడు అక్కడ వెంకన్న లేకపోవడం శివరామయ్యకు కొంత వెలితి కలిగించక పోలేదు. వెంకన్నకు పరంధామయ్యగారి మీదున్న వేరి అభిమానమూ, విశ్వాసమూ, ప్రేమూ, అతన్నెలా చేసివుంటే అని అనుకొన్నాడు శివరామయ్య ఏమైనా, వెంకన్న అప్పట్లో అదోరకంగా మారిపోయాడు. అనంతమైనా బాధతో కుమిలిపోతూన్న వాడిలా అతనివాలకం మారిపోయింది. మనిషి నీరశించిపోయాడు. ముహం పాలిపోయింది. కళ్ళలో విదోతీరని వేదన!

నీడలావుండే వెంకన్న, యజమాని కనిపించినప్పుడల్లా మొహం తప్పిస్తూ తిరుగుతున్నాడు.

తన వాంఛితాలన్నిటినీ నెరవేర్చుకొని, సంతృప్తితో అనందంలో తేలిపోయాడు శివరామయ్య. తన జీవితానికి అంతకంటే యింకేం కావాలి? చేయగలిగిన సత్కార్యాలన్నీ చేశాడు. తండ్రిగారి పేరూ, కుటుంబ గౌరవమూ ఒక కీర్తి శాశ్వతంగా లోకంలో వుండిపోగల ధర్మకార్యాలన్నీ చేశాడు. తనకా, యిహవేనకా ముందూలేదు. తన కోర్కెలన్నీ బతికుండగానే నెరవేర్చున్నాడు. పృథ్వాభ్యుమా మీదవడింది. ఎప్పుడో ఆ మృత్యుదేవత చల్లగా వణికి తీసుకొంటుంది! తండ్రిగారి సమాధిపక్కనే తన సమాధిక్కావాల్సిన ఏర్పాట్లన్నీ ముందే చేసుకొన్నాడు. రాయీ, సున్నం అంతా తోలివ్వంది తండ్రిగారి సమాధివున్న మందిరం పక్కనే.

పనిపాను ఎకరాల పొలాన్ని, ఏటేటా వుత్సవానికి, సమారాధన కర్పణ కిందా మందిరం పేరరాసి, విడుగురు ధర్మకర్తల సంఘాన్ని నియమిస్తూ వీలురాశాడు. వెంకన్న పేర వోపవ

కరాలు వీలురాసి, బలికున్నంతకాలం మందిరంలో దీపారాధన చేసేట్టూ, తనసంతరం ఆ ఆస్తి మందిరానికి చెందేట్టూ సూచించాడు. మిగతా ఆస్తి అనాధ శరణాలయానికి చెందేట్టూ వీలురాసి రహస్యంగా రిజిస్టరు చేశాడు శివరామయ్య. ఇంక తనక్కావాల్సిందేముంది? చేయాల్సింది మాత్రం ఏముంది? శేషజీవితాన్ని ప్రశాంతంగా వెళ్ళబుచ్చడం, ఓమంచి రోజున హంసను పరమాత్మలో ఐక్యం చేసుకోడం మినహా.

పగలు గీతాపారాయణం, రాత్రి పురాణశ్రవణం, మంగళవారం, శుక్రవారం హరికథా కాలక్షేపం, అవీ శివరామయ్యగారు పరమాత్మ సాన్నిధ్యం కోసం కాలాన్ని యీడుతున్న తీరు. శివరామయ్యగారి మనసు యిప్పుడు ఐహిక వాంఛల కఠితం! అలా అని ఆ ముష్టికాని కని ఆరాటమూలేదు. శాంతి! ప్రశాంతి అత్యశాంతి; ఆయనక్కావాల్సింది. శివరామయ్యగారు జీవితమనే సముద్రంలో తనువు అనే పడవకు శాంతి తెరచావచ్చేమిటోని కాలం, గాలిలో నిర్లిత్యంగా ప్రయాణం చేస్తున్నారు. మానవత్వానికి సంపూర్ణత్వం సిద్ధించటానికి చేయాల్సిన మానవ ప్రయత్నంలో శివరామయ్యగారు ఏలోపమూ చేయలేదనే చెప్పాలి!

కాని వెంకన్నలో వచ్చినమార్పు ప్రశాంతంగావున్న శివరామయ్యగారి హృదయంలో వోమూల కదులుతూనేవుంది. ఒకరోజున వెంకన్నను పిలిచి అడిగాడు. చిక్కిశల్యమైపోయిన వెంకన్న శరీరంలో వణుకు, పాలిపోయిన ముఖంలో ఆవేదన, లోతుకుపోయిన కళ్ళలో భయం, చంపలమీదా, గడ్డంకిందా జారిన మడతల్లో బాధా! ఆంతకన్నా వెంకన్నలో చూడగలిగిందేమీలేదు శివరామయ్య.

“వెంకన్నా! ఏమిటి అట్లా అయిపోతున్నావు? సంగతేమిటో నాకు చెప్పరాదా?”

తలగుడ్డ ముఖంపైకి లాగ్కొని కుమిలి కుమిలి ఏడ్చాడు వెంకన్న.

“వెంకన్నా! ఏమిటిది పూరుకో! పంట్లో ఏమైనా సుస్తిగావుంటుందా? డార్డరు పిలిపించుంటావా?” వెంకన్న ముఖంపైనుంచి గుడ్డను తీస్తూ అగ్నాడు యజమాని.

“అదేంకాదు బాబూ! ఒంట్లో బాగానే వుందిలే బాబూ!”

“అయితే మరేమిటి నీ బాధ?”

“అంతా కర్మ బాబూ! కర్మ! పాపిష్టిజీవుడు బొందిని వదిలిపెట్టిపోలా!” రెండు చేతుల్లో తల బాదుకొంటూ గోలుగోలున ఏడుస్తూ పిచ్చి వాడిలా వెళ్ళిపోయాడు వెంకన్న.

వెంకన్న బాధ మానేసరికి నవనీతంలాంటి శివరామయ్యగారి మనసు అగ్నికి మైసపునత్తిలా కరిగిపోయింది! ఆయన గారి జాలిగుండె బరువెక్కింది. అయినా తనేం చేయగలడు? అనలు తన బాధేమిటో వెంకన్న చెప్పితేగదూ!

అయినా, శివరామయ్యగారు తన చివరి దశలో వెంకన్న కారణంగా ఆత్మశాంతికి అంత రాయాన్ని కలిగించుకో దలచుకోలేదు. తనకై తాను వచ్చి వెంకన్న తన బాధదో చెప్పేదాకా తను చేయగలిగిందేమీ లేదనే నిర్ణయానికొచ్చి తన మామూలు కార్యక్రమాన్ని మానంగా నిర్వర్తించుకుంటూ కాలాన్ని వెళ్ళబుచ్చుతున్నారు శివరామయ్యగారు.

ఆ తర్వాత, వారంరోజులు గడిచాక ఓనాటి అర్ధరాత్రి శివరామయ్యగారు గదిలో ఏదో అలికిడి విని మంచంమీద లేచి కూర్చోని దీపపువత్తిని పైకెక్కించాడు. దీపం వెలుగులో గాబరాగా గదంతా కలయజూశాడు.

కాళ్ళ కట్టువైపు మంచం కోడుకు చుట్టుకొని వెంకన్న వొదిగినబడివున్నాడు.

“నువ్వా! వెంకన్నా! ఏమిటిది? యింత అర్ధరాత్రివేళ?” మంచం కోడుకు చుట్టుకొన్న వెంకన్నని లేవదీస్తూ ఆదుర్గాగా అన్నాడు.

మంచంకోడును వదిలిన చేతుల్లో శివరామయ్య రెండు కాళ్ళూ చుట్టుకొని వెక్కి వెక్కి ఏడ్చాడు వెంకన్న.

“అబ్బబ్బ! ఏమిటి పిచ్చి! వెంకన్నా లే!” చెప్పి ఆనలు సంగతేమిటో?”

“చెప్పతా బాబూ! చెప్పతా! నా కడుపులో రగులుకుపోతున్న సిచ్చును యినాళ బయట పెట్టా! గుండెల్లో భగభగమంటూన్న మంటును యినాళ బయట పెట్టా బాబూ! ఇకావుకోలేను!”

“డూ! చెప్పమరి!”

“రచ్చించాలి బాబూ! గోరమైన తప్పు జరిగింది బాబూ! పెద్దదొరగారికే జరిగింది బాబూ!”

“ముందు లేచి కూర్చోని సరిగా చెప్పు!”

వెంకన్న యజమానికాళ్లుకొదిలి లేచి కూర్చోని సెమ్మడిగా, మధ్యమధ్య చీదీ వేస్తూ చెప్పాడు.

“తమరు ఆ రోజున పెద్దబాబుగోరి పన్ను బల్లమీద పెట్టింది తెలియక గది వూడ్చేటప్పుడు ఆ బోడో పిల్లి తెచ్చివేసిన బొమికని, వూడ్చి పెంట పోగులో పారేశాను. మీరు ఆయాల మధ్యాహ్నం బాబుగారి పన్ను తీసుకురమ్మన్నప్పుడు పోయి పెంటపోగంతా వెతికాను. నేను పోగొట్టి పోసినచోటే కుక్కపుర్రెవొకటి పళ్ళెన్నీ విడివిడిగా రాలిపోయివుంది. అందులో పెద్దబాబుగారి పన్నేదో నాకు తెలియలేదు! మీరు తొందరపెట్టాంజే అందులో ఒకటి...”

అతవరకూ విన్న శివరామయ్య నిలువునా విరుచుకొని కిందపడ్డాడు. వెర్రెగా చూశాడు రెప్పపాల్చుకుండా వెంకన్నను. కొయ్యబారిపోయిన శివరామయ్య కాళ్ళకుమట్టుకొని వెంకన్న-

“నన్ను చంపేనేయండి బాబోయ్! యింత పాపంచేసినోన్నీ మీ చేతుల్లోనే గొంతు పిసికి చంపండి!” అంటూ పిచ్చిగా ఏడుస్తున్నాడు.

ఓ పదినిమిషాలకు శివరామయ్యకు తెలివి వచ్చింది. తెల్లబడిపోయిన ముఖంలో రక్తపువర్ణం కదిలింది. నిలవుగుడ్డుపడిన కళ్ళల్లో ఎర్రజీరలు మొదిలాయి. వెంకన్న రెండురెక్కలూ పట్టుకుని వాకిలిదాకా నెట్టుకొచ్చి ఆడిగాడు:

“ఈ సుగతి యింకెవరికైనా చెప్పేవా?”

“నరమానవుడికి చెప్పలేదు దొరా!”

వెంకన్నను బయటికి నెట్టి తలపు గడివేసుకొన్నాడు శివరామయ్య.

ఆ రాత్రి సరిగా నిద్రపోలేదేమో శివరామయ్యగారు తెల్లవారి పదిగంటలదాకా తలపుతీయలేదు. ఆ రోజుబయట మొహంచూపలేదు; ఎవరితోనూ మాట్లాడలేదు. దినమూ జరుగుతున్న పురాణకాలక్షేపానికూడా వెళ్ళలేదు.

ఏనాడూ భయమెరుగని ఆయన గారికళ్ళల్లో ఏదో భయం మెరుస్తూవుంది! మనసులో గుబులు గుబులు! అన్నంసేకూ సంతోషంలేదు. ఆ రోజు నుంచీ ఏరాత్రీ సరిగా నిద్రపోలేదు. ఎనుగంతటి శివరామయ్య పీచుగలా తయారయ్యాడు. తన

నీడల్లోనే ఏదో భయం! వెన్నుకాచి ఏదో తరుముకొస్తూన్నట్టు తొందర. గుండెల్లో పిరికితనం. ఆవేదన. తీరనిబాధ.

ఎంతమంది ఎన్ని ఆడిగినా ఏమీ చెప్పలేదు. కాని ఆయనగారి హృదయంలో అగ్నిపర్వతం కుములుతూంది. తుఫాను చెలరేగుతోంది.

తను యింత త్యాగంచేసి తన తండ్రికి చేసింది యిదేనా? వెంకన్న యీ సుగతి యింకెవరికన్నా చెప్తే? అది నలుగురినోటపడి పాకిపోతే? తనవంశ గౌరవం; కీర్తి; ఎమైపోతుంది? ఆశంకం, ఆ అవశ్రిని, ఆమాయని మచ్చ జన్మజన్మలకూ వుంటుంది! తరతరాలూ చెప్పకుంటారు.

అన్నీ పిచ్చిపిచ్చి అలోచనలు, వెర్రిపూహలు, పీడకలలో మధనపడి పోతున్నారు శివరామయ్యగారు. ఆరాటం; ఆవేదన. అశాంతి! ఏంచేయాలి? ఏంచేయాలి?

తొమ్మిదోరోజు రాత్రి పీడకలలో తండ్రి పరంధామయ్య కనిపించాడు. తన తండ్రి! శరీరం అతా ఆయనే! ముఖం కుక్కముఖలాంవుంది! అతా కుక్కముఖమే! ఆమూతి ఆపకూరు; కుక్కలాగా అరిచాడు! ఏదో ఆడిగాడు; ఏడ్చాడు. కుక్కలా మొరిగాడు!

నిద్రలో శివరామయ్య గుండెలమీద బంపలు పెట్టినట్టు ఇదనూడు. ఎద్దునలేచి కూర్చోన్నాడు. వళ్ళంతా బలదరించింది! మెంటు నీరసం. ఆనూసం. దడ, భయం, పొణకు!

గదంతా కుక్కలు మొరుగుతోన్నట్టువుంది! మంచంకిందా, మసిలిమీదా ఆదే మూలుగు!

లేచివెళ్ళి తలపు తీసుకొని వీధినాకిల్లోకి వెళ్ళాడు. గోడపక్కన రెండు నల్లకుక్కలు మోరలు పైకెత్తుకొని బిగ్గరగా ఏడుస్తున్నయ్!

నరల్లోకి సత్తువ తెచ్చుకొన్నాడు. శత్రువనిండా నీరసం! గుండెల్లోకి వీర్యానికూడ వేసుకొన్నాడు. దాన్నిండా పిరికి, భయం! వణకుతోన్న కాళ్ళతో పెద్దపెద్ద అంగలువేసుకొంటూ యానానివాళ్ళ గుడిసెలకేసి నడిచి వెళ్ళాడు శివరామయ్య. తెల్లవారుజాము నాలుగ్గంటలకు తోలికోడి కూస్తోంది. ధృవక్షత్రం పొడిచించి.

* * *

పదిరోజులకల్లా శివరామయ్య కొంత తేరు

కొన్నాడు. మళ్ళీ మామూలు మనషియాడు. యథాప్రకారం బండిని దొర్లించుకు పోతున్నాడు. వారంలోజూలనుంచీ, అంతకుముందు వెంకన్న చేస్తూవున్న దీపారాధన తండ్రిగారి సమాధి దగ్గర తనే స్వయంగా చేస్తున్నాడు. అనాథ శరణాలయ ధర్మకర్తల్లో ఒకరడిగిలే చెప్పాడు. “వెంకన్న శన వాళ్ళెవరికో జబ్బుగా వున్నదని జాబువస్తే పూరికి వెళ్ళాడు. వెళ్ళాక యిప్పుట్లో రాజేననికూడా జాబు రాయించాడు. వెంకన్నలాంటి నమ్మకమైన మనుషులు సామాన్యంగా దొరకరు! అందుకే దీపారాధన నేనే చేస్తున్నాను.” “వెంకన్నపోయిన దగ్గర్నుంచీ నాకు ఒకచెయ్యి విరిగినట్టుంది!” అని కూడా అన్నాడు శివరామయ్య.

ఆరోజు సాయంత్రం మాములుగానే తండ్రిగారి సమాధివద్ద దీపారాధన చేయటాని కొచ్చాడు శివరామయ్య. మునిమాపు. మసక మసక చీకటి. సమాధివున్న ఆవరణలో వేపచెట్టు చీకట్లను పోగుచేసు కొంటున్నయ్. రావిచెట్టు మీద కొంగలు గుంపులు గుంపులుగావచ్చి తెల్లటి రెక్కలు పూపుతూ వాలుతున్నయ్. శరణాలయం కప్పుమీద ఓ గుడ్లగూబ జంటవచ్చి వాలింది.

క థా ని క

తండ్రి సమాధిముందు క్రమిదలో చిమురు పోసి వత్తివలుపుతూంటే, ఏదో ధ్వనివిని ఆయన గారివల్ల జలదరించింది. అగ్గిపుల్ల వెలిగించాడేగాని వత్తిని ముట్టించలేక పోయాడు. మళ్ళీఅదే అరుపు! కుక్క- అరుపులు!! సమాధిలోనుంచే వినపడతూన్నట్టుంది!

వెలిగించిన అగ్గిపుల్ల చేత్తోపట్టుకొనే శివరామయ్య సమాధివెనక్కు వెళ్ళినాశాడు. సమాధికి కొంచెందూరంలో రెండు నల్ల కుక్కలు కొట్లాడు కొంటున్నయ్! ఒక శవాన్ని సగం బైటికిలాగి పుర్రెకొరుకుతూ ఒకదాన్నొకటి కరుకుకొంటూన్నయ్!! శవం సగం మట్టికిందా సగం కైవావుంది.

కుక్కల్ని తరిమేసి శవాన్ని లోతుగా పూడ్చిపెళతూ, దయాార్థిహృదయను శివరామయ్యగారు యిలా అనుకొన్నాడు. “యానాది తత్తుకొడుకులు! చంపినవాళ్ళకు పూడ్చిపెట్టం తెలియదు డబ్బు తినడంతప్ప!”

సమాధి నల్లరాయి కంపించి ప్రతిధ్వనించింది జాలిగుండె శివరామయ్యగారన్నదాన్ని. అనాథ శరణాలయంమీద వాలిన గుడ్ల గూబ జంటు భయంకరంగా అరుస్తోలేచి పోయిస్తే.

లోకం దృష్టిలో గోపాలం

ముక్కామల కృష్ణారావు

శ్యామల రెప్పు వాల్చుకుండా తనవైపు చూట్టం గోపాలం సహించలేదు. ఆమె చూపుల్లో మెలగుతున్న భావాల తరంగాలు అతని హృదయాన్ని పునాదుల్లోంచి పెల్లగించినట్లు బాధ పడతాడు. అదోమాదిరిగా ఆప్యాయంగా శ్యామల అతన్ని చూట్టంలో ఆమె తప్పేమీ లేకపోయినా ఆమె చూపుల్లో తన మనసును కాల్చివేసే నిర్వృతవ్యల ఉన్నాయని అతని భావం. ఆమె చల్లని చూపుల్లో ప్రళయం గోచరించే భావం దాగి ఉందని అతని నమ్మకం. ఇంతకీ శ్యామల వేరే అమ్మాయి కాదు గోపాలం భార్య! ఏనా ఆమె ప్రేమతో తనవైపు చూట్టం గోపాలానికి ఆననాసీయం. ఆమె అతన్ని మనసాగా ప్రేమించుచూ

వచ్చు కాని అతను ఆమెను ప్రేమించలేడు. ఆమె మాటలను వినడానికి సహనం అతనిలో లేదు. శ్యామల తన కళ్ళముందు ఉన్నంతసేపు అతనికి ముళ్ళమీద నించున్నట్లు ఉంటుంది. ఆమె మాట్లాడుతూనే ఉంటుంది కాని ఆమె ప్రతీ పలుకు అతను అసహ్యించుకుంటాడు. ఆమె తనకోసంచేసే ప్రతీ చిన్నపనీ అతనిలో క్రోధాన్ని ద్విగుణీకృతం చేస్తుంది. భార్యను ప్రేమించలేకుండా ఉన్నందుకు లోకం గోపాలాన్ని నిందించవచ్చు. అతనిమీద తనిపోని నిందల భారాన్ని మోపవచ్చు. కాని గోపాలం భార్యను ఎదురు ప్రేమించలేకుండా ఉన్నాడో లోకానికి అనవసరం. ఒకరి అభిరుచులను ఆశయాలు